

an>

Title: Need to set up cow shelters in Uttar Pradesh particularly in Farrukhabad Parliamentary Constituency.

श्री मुकेश राजपूत (फर्रुखाबाद): आज पूरे देश में आवारा पशुओं की विकराल समस्या है। यह आवारा पशु किसानों के खेत में लगी फसलों को क्षति पहुंचा रहे हैं। जहां माननीय प्रधान मंत्री जी किसानों की आय दोगुनी करने के लिए प्रयत्नशील हैं, वहीं आवारा पशु उनकी योजनाओं पर पानी फेरने का काम कर रहे हैं, अर्थात् फसलों को नुकसान पहुंचा रहे हैं। आज से 50-60 वर्ष पहले जिला पंचायत और स्थानीय निकाय प्रशासन के बेड़ा राशि/काजी हाउस में आवारा जानवर रखे जाते थे परन्तु धीरे-धीरे ये बंद हो गये हैं। अवैध कब्जे हो गये हैं या क्षतिग्रस्त हैं। इसी प्रकार पूरे उत्तर प्रदेश में मात्र चार गौ-सदन हैं, जिनके पास अपनी सैंकड़ों एकड़ जमीन भी है। इसी प्रकार मेरे संसदीय क्षेत्र फर्रुखाबाद में भी एक गौ-सदन है, जिसमें 250 एकड़ जमीन है परन्तु बजट के अभाव में न तो स्टाफ है और न ही पशुओं के लिए चारे का प्रबंध है, जिसके अभाव में जानवरों का रख-रखाव नहीं हो पाता है।

अतः माननीय कृषि मंत्री जी व माननीय ग्रामीण विकास मंत्री जी से विनम्र आग्रह करना चाहता हूं कि वे अपने स्तर से गांव सभा, प्रत्येक न्याय पंचायत स्तर पर एक-एक गौ सदन या बेड़ा राशि की स्थापना कराई जाये। एवं पुराने काजी हाउस, बेड़ा राशि का जीर्णोद्धार करवा कर एवं अतिक्रमण मुक्त कराकर पुनः संचालित कराये जायें एवं इन गौ-सदनों के संचालन के लिए शासन से स्टाफ व बजट की व्यवस्था कराई जाये तथा गौ-सदनों/चारागाहों में लगी जमीन पर कृषि, चारा आदि की व्यवस्था कराई जाये जिससे गौ-सदन अपना खर्चा चलाने में आत्मनिर्भर बन सके एवं किसानों की फसलों को आवारा जानवरों से होने वाली क्षति से रोका जा सके।